

నారా లోకేష్ కి ఘన స్వాగతం పలికిన ఎమ్మెల్యే బత్తుల..



కోరుకొండ, పెన్ పవర్, జనవరి 30: కాకినాడ పర్యటన నిమిత్తం మధురపూడి విమానాశ్రయానికి విచ్చేసిన ఆంధ్రప్రదేశ్ రాష్ట్ర ఐటీ మరియు విద్యాశాఖ మంత్రి నారా లోకేష్ కి విమానాశ్రయంలో జనసేన పార్టీ రాజానగరం నియోజకవర్గం ఎమ్మెల్యే బత్తుల బలరామకృష్ణ మర్యాదపూర్వకంగా కలిసి ఘన స్వాగతం పలికారు. ఈ కార్యక్రమంలో ఎన్టీఏ కూటమి నాయకులు పాల్గొన్నారు.

అడ్డతీగల లో ఘనంగా మహాత్మాగాంధీవర్ధంతి...



అడ్డతీగం, పెన్ పవర్, జనవరి 30: మండల కేంద్రమైన అడ్డతీగలస్థానిక గాంధీ సెంటర్లో రాష్ట్ర ఏ.పీ.సి.సి కాంగ్రెస్ కార్యదర్శి దంగేటి. సత్తిబాబు అధ్యక్షతన, జాతిపిత మహాత్మా గాంధీ వర్ధంతి సందర్భంగా ఆయన విగ్రహానికి పూలమాలలు వేసి ఘన నివాళులర్పించారు. దంగేటి. సత్తిబాబు మాట్లాడుతూ స్వతంత్ర పోరాటంలో కీలక పాత్ర పోషించిన మహాత్మా గాంధీ యావత్ భారతానికి ఆదర్శప్రాయుడు అని అన్నారు. వలసవాదాల చెర నుండి అఖండ భారతానికి విముక్తి కలిగింది, ప్రపంచానికి నూతన పోరాట పరపడిని నేర్పిన మహాత్మావైతే వ్యక్తి మన జాతిపిత మహాత్మా గాంధీ అని ఆయన వర్ధంతి సందర్భంగా రెండు నిమిషం మౌనం పాటించారు. ఉపాధి హామీ చట్టంలో ఆ మహాత్మా గాంధీ పేరును తొలగించడం అన్యాయం, బాధాకరం అని గంగేటి. సత్తిబాబు అన్నారు. ప్రస్తుత ప్రభుత్వం తక్షణమే ఆ మహానీయుని పేరు పెట్టాలని దంగేటి డిమాండ్ చేశారు. పేద ప్రజలకు ఉపాధి హామీ పని ఎంతో మేలు చేసేదని, దీనిని నిలుపుదల చేయడం దారుణమని కేంద్ర ప్రభుత్వం తక్షణమే అమలు చేయాలని దంగేటి డిమాండ్ చేశారు. ఈ కార్యక్రమంలో కాంగ్రెస్ పార్టీ నాయకులు, కార్యకర్తలు, గ్రామస్థులు పాల్గొని గాంధీజీ విగ్రహానికి పూలమాలలు వేసి ఘన నివాళులర్పించారు. ఆర్కవైశ్య నాయకులు కాళ్ళు లక్ష్మణ్, ఎం. భాస్కర్, ఐ. రమణ పాల్గొన్నారు.

తాడేపల్లిగూడెం వైఎస్సార్ సీపీ కార్యాలయంలో మహాత్మా గాంధీ వర్ధంతి కార్యక్రమం.

గాంధీజీ చిత్రపటానికి నివాళులర్పించిన వడ్డే రఘురామ్ నాయుడు



తాడేపల్లిగూడెం, పెన్ పవర్, జనవరి 30. తాడేపల్లిగూడెం పట్టణం సమీప పేటలో వైఎస్సార్ కాంగ్రెస్ పార్టీ కార్యాలయంలో జాతిపిత, మహాత్మా గాంధీ వర్ధంతి కార్యక్రమాన్ని నిర్వహించారు. తాడేపల్లిగూడెం నియోజకవర్గ వైఎస్సార్ సీపీ ఇంచార్జి వడ్డే రఘురామ్ నాయుడు మహాత్మా గాంధీ చిత్రపటానికి పూలమాలలు వేసి నివాళులర్పించారు. గాంధీ వర్ధంతి సందర్భంగా నిర్వహించే 'అమరవీరుల సంస్మరణ దినం' సందర్భంగా దేశం కోసం ప్రాణాలను త్యాగం చేసిన వీరులను స్మరించుకున్నారు. ఈ సందర్భంగా వడ్డే రఘురామ్ నాయుడు మాట్లాడుతూ అహింస ఆయుధంగా, సత్యాన్ని మార్గంగా చేసుకొని భారతదేశానికి స్వాతంత్ర్యాన్ని అందించిన మహానీయుడు మహాత్మాగాంధీ అని కొనియాడారు. భారతానికి స్వేచ్ఛా స్వాతంత్ర్యం అందించడం కోసం చేసిన పోరాటానికి గాంధీజీ ఎంచుకున్న శాంతి, అహింస మార్గం భారతీయులకే కాదు యావత్ ప్రపంచానికి మార్గదర్శకంగా నిలిచిందన్నారు. వారి జీవితం మనకు దైర్ఘ్యం, సహనం, మానవత్వం నేర్పిన అమూల్యమైన పాఠమని, గాంధీ ఆదర్శాలను మన జీవితాల్లో ఆచరించడమే వారికి నిజమైన నివాళి అని పేర్కొన్నారు. ఈ కార్యక్రమంలో మాజీ కొప్పుల వెలమ కార్పొరేషన్ డైరెక్టర్ గౌరెల శ్రీనివాస్, వైసీపీ నాయకులు మాకరాజు సతీష్, పట్నాల గణపతి, బూడి ప్రసాద్, గుండుమోగుల బలుసులు రావు, తానేటి అజయ్, రాంబాబు తదితరులు పాల్గొన్నారు.

లక్ష్మీకుమారి,దంపతులకు ఘనంగా సన్మానం



కూనవరం, వి.ఆర్.పురం ఐ.సి.డి.ఎస్.ప్రాజెక్టు అధికారి మల్లిక వి.ఆర్.పురం, కూనవరం, మండలాల అంగన్వాడీ, వర్షుడు, వి.ఆర్.పురం పెన్, పవర్, జనవరి. 30: 2026. సంచిత్రం, నూతనసంచిత్రంకాలంలో జాతీయ స్థాయి అంగన్వాడీ అవార్డులకోసం ఆంధ్రప్రదేశ్ రాష్ట్రం నుండి ఐదుగురు అంగన్వాడీ కార్యకర్తలను ఎంపిక చేయగా మండలంలోని ధర్మతాళ్ళగూడెం గిరిజన బిడ్డ లక్ష్మి కుమారి, ఒకరు వి.ఆర్.పురం మండలం వడ్డిగూడెం గ్రామానికి చెందిన అంగన్వాడీ కార్యకర్త లక్ష్మి కుమారి ఒకరిగా ఎంపిక కావడం గొప్పవిశేషం, ఈ అవార్డు అందుకొని మండలానికి తిరిగి వచ్చిన, లక్ష్మికుమారికి రేఖవల్లి మండల ప్రజా పరిషత్, సమావేశపు హోల్ కూనవరం ఐ.సి.డి.ఎస్.ప్రాజెక్ట్, అధికారి మల్లిక సమక్షంలో అంగన్వాడీ

సిబ్బంది. లక్ష్మి కుమారి, దంపతులను ఘనంగా సన్మానించారు. గ్రామీణ ప్రాంతాల్లో గర్భిణీ స్త్రీలకు, బాలింతలకు, చిన్నారులకు, ప్రి, స్కూల్, పిల్లలకు కేంద్ర ప్రభుత్వం, రాష్ట్ర ప్రభుత్వం అమలు చేస్తున్న సంక్షేమ పథకాలను లక్ష్మికుమారి, తనదైన శైలిలో నిబద్ధతతో అమలు చేస్తూ గ్రామస్థుల ప్రశంసలు అందుకుంటున్నారు. అంగన్వాడీ కేంద్రానికి ప్రతి రోజు 22 మంది పిల్లలు హాజరవుతుండగా రిమోట్ టెర్మింగ్, మెసేజింగ్, ద్వారా వచ్చే రోజువారీ కార్యక్రమాలను ముందస్తుగా ప్రణాళిక బద్ధంగా నిర్వహిస్తూ పిల్లల ఆ బోధిక, శారీరక అభివృద్ధికి విశేషంగా కృషి చేస్తున్నారు. పోషణాహారం పంపిణీ, ఆరోగ్య పర్యవేక్షణ, గర్భిణీలకు అవగాహన కార్యక్రమాలు, ప్రి-నాల్కల్, విద్యను సమర్థంగా నిర్వహించడమే ఆమెకు ఈ అవార్డు రావడానికి ప్రధాన కారణంగా నిలిచాయి. ఈ అభినందన కార్యక్రమంలో సూపర్వైజర్లు, నాయోమిరాణి, పద్మావతి, పనజాక్షి, ప్రతమ్, సంకోఆర్టిస్టలర్ పవన్, కుమార్, కూనవరం, వి.ఆర్.పురం, మండలాల అంగన్వాడీ, వర్షుడు, కార్యాలయ సిబ్బంది. పాల్గొని లక్ష్మికుమారి, ను అభినందించారు. గ్రామ స్థాయి నుండి జాతీయ స్థాయి అవార్డు వరకు పట్టుదలతో కృషి చేసి ఆమె ఎడగడం, వడ్డిగూడెం గ్రామానికి గుంబిపేరు తీసుకురావడం, అంగన్వాడీ కార్యకర్తల సేవలకు సుగ్రంథం, పెద్ద ప్రోత్సాహకంగా నిలుస్తుందని, మండల ప్రజలు గ్రామ స్థులు అభిప్రాయపడుతున్నారు.

విద్యార్థులు లక్ష్మ సాధనకు నిరంతరం శ్రమించాలి



తాడేపల్లిగూడెం, పెన్ పవర్, జనవరి 30 తాడేపల్లిగూడెం... విద్యార్థులు లక్ష్యాలను నిర్దేశించుకుని వాటి సాధనకు నిరంతరం శ్రమించాలని మ్యూన్సిపల్ కమిషనరుల ద్వారా గ్రేటర్ పురోహిత్ సూచించారు. ఏపీ నిల్ లోని ఇన్స్పెక్షన్ అండ్ ఎంటర్ప్రైస్మెంట్ సెల్ అధ్యక్షులతో ఇన్ స్పెక్ట్ ఎక్స్పెంజ్ అనే అంశంపై రవీంద్ర కళా భారతి ఆడిటోరియంలో విద్యార్థులకు అవగాహన కార్యక్రమాన్ని శుక్రవారం నిర్వహించారు. ముఖ్య అతిథి డాక్టర్ గజేంద్ర పురోహిత్ మాట్లాడుతూ విద్యార్థులు తమ ఆలోచనలను మరొకరితో చర్చించటం ద్వారా

కొత్త కొత్త ఆవిష్కరణలు రూపుదిద్దుకుంటాయని చెప్పారు. ఆధునిక పోటీ ప్రపంచంలో రాణించాలంటే విద్యార్థులు ప్రతి అంశంపై అవగాహనను పెంచుకోవాలని వివరించారు. తాడేపల్లిగూడెం విద్యార్థుల సందేహాలను నివృత్తి చేశారు. ఇన్స్పెక్షన్ అండ్ ఎంటర్ప్రైస్మెంట్ సెల్ ఫ్యాక్టీ మెంటర్, ఆచార్యులు శ్రీ ఫణికుష్ణ కర్రి పర్యవేక్షణలో ఈ కార్యక్రమాన్ని నిర్వహించారు. ఈ కార్యక్రమంలో డిప్టీ సుధాంబి వెల్లేర్ డాక్టర్ హిమబిందు, అసోసియేట్ డిప్టీ డాక్టర్ రాజేశ్వర రెడ్డి తదితరులు పాల్గొన్నారు.

మంత్రి లోకేష్ ను కలిసిన ఎమ్మెల్యే మద్దిపాటి.

గోపాలపురం, పెన్ పవర్, జనవరి 30. రాష్ట్ర ఐటీ శాఖ మంత్రి నారా లోకేష్ ను గోపాలపురం శాసనసభ్యులు మద్దిపాటి వెంకటరాజు మర్యాదపూర్వకంగా కలిశారు. లోకేష్ కాకినాడలో పలు అభివృద్ధి కార్యక్రమాల్లో పాల్గొనున్నారు. ఈ సందర్భంగా రాజమహేంద్రవరం వచ్చిన ఆయనకు వెంకటరాజు ఘన స్వాగతం పలికారు. కొద్దిసేపు నియోజకవర్గ సమస్యలపై చర్చించుకున్నారు. పార్టీ స్థితిగతులపై ముచ్చటించారు. అనంతరం ఎమ్మెల్యే వెంకటరాజు మాట్లాడుతూ జేఎన్టీయూలో నాతనికంటే నిర్మించిన పీజీ బాలుర వసతి గృహాన్ని అనంతరం కాకినాడలో కోరమండల్ ఆసుపత్రి ని మంత్రి లోకేష్ ప్రారంభిస్తారు అన్నారు. తరువాత కాకినాడ రూరల్ నియోజకవర్గం టిడిపి నాయకులు,



కార్యకర్తలతో సమన్వయ సమావేశం నిర్వహించి పార్టీ పటిష్టతకు తీసుకోవలసిన చర్యలు, స్థానిక సంస్థల ఎన్నికలు కు సన్నద్ధం కావడం వంటి విషయాలపై మాట్లాడుతూ తానన్నారు.

పడిలేచిన కెరటం వైఎస్సార్ కాంగ్రెస్ పార్టీ



తాడేపల్లిగూడెం వైఎస్సార్ సీపీ చాలా బలంగా ఉంది. వడ్డే రఘురామ్ నాయుడు

తాడేపల్లిగూడెం, పెన్ పవర్, జనవరి 30. తాడేపల్లిగూడెం పట్టణం సమీప పేటలోని వైఎస్సార్ కాంగ్రెస్ పార్టీ కార్యాలయంలో నియోజకవర్గ సమన్వయకర్త వడ్డే రఘురామ్ నాయుడు మీడియా సమావేశం నిర్వహించారు. ఈ సందర్భంగా ఆయన మాట్లాడుతూ 28వ తేదీన తాడేపల్లిగూడెంలో జరిగిన నియోజకవర్గ వైఎస్సార్ సీపీ అత్యున్నత సమావేశంకు హాజరై కార్యక్రమం విజయవంతం చేసిన నాయకులు, ప్రజాప్రతినిధులు, కార్యకర్తలు ప్రతి ఒక్కరికీ పేరుపేరుగా కృతజ్ఞతలు తెలిపారు. తాడేపల్లిగూడెంలో వైఎస్సార్ సీపీ చాలా బలంగా ఉంది అని నిన్న సమావేశం ద్వారా తేటతెల్లమైందన్నారు. గత వైఎస్సార్ సీపీ ప్రభుత్వంలో స్థానిక ఎమ్మెల్యే డివ్యూలీ సీఎం కొట్టు సత్యనారాయణ నియోజకవర్గంలో అనేక అభివృద్ధి కార్యక్రమాలు చేశారని,, లా ఆండ్ ఆర్డర్ ని చక్కగా అదుపులో ఉంచిన ఘనత ఆయనకు ఉందని, ఆయన సూచనలు, సలహాలు తీసుకుంటామన్నారు. గత వైసీపీ ప్రభుత్వంలో సాంక్షన్ అయిన రోడ్లు, అభివృద్ధి కార్యక్రమాలలో పూర్తి చేస్తున్నారన్నారు. బ్రహ్మానందరెడ్డి మార్కెట్ అమృతం అంటూ పస్తున్న వాదనలపై మండిపడ్డారు. అటువంటి దుశ్చర్యలకు పాల్పడితే ఊరుకునేది లేదన్నారు. వ్యాపారస్థులు ఎవరు భయపడే పనిలేదన్నారు. వ్యక్తిగత విమర్శలకు మా దగ్గర చోటు లేదని,, తాడేపల్లిగూడెం అభివృద్ధికి మేము ఎల్లప్పుడూ సహకరిస్తామన్నారు. నియోజకవర్గంలో ఎక్కడ అన్యాయం జరిగినా ప్రజలకు ఇబ్బంది పడినా ఇక్కడ వైఎస్సార్ సీపీ ఖచ్చితంగా ఖండిస్తుందన్నారు. కొట్టు సత్యనారాయణ

అయినా నేను అయినా వైఎస్సార్ కాంగ్రెస్ పార్టీ కోసమే పనిచేస్తాం తప్ప వ్యక్తిగత ప్రయోజనాల కోసం కాదని, తమ మధ్య ఎటువంటి విభేదాలు లేవన్నారు. పార్టీ అధినేత జగన్మోహన్ రెడ్డి ఆదేశాలు తూచా తప్పకుండా పాటించడమే మా పని స్పష్టం చేశారు. స్థానిక కార్యకర్తలు గౌరవం మాత్రమే కోరుకున్నారన్నారు. నేరుగా ఎవరైనా నాతో మాత్రమే మాట్లాడండి,, మీ సమస్యలు చెప్పండిని కోరారు. నియోజకవర్గంలో ప్రతీ కార్యకర్త కన్సిసర్ గానే భావించాలన్నారు. ప్రతీ కార్యకర్తను కలుస్తా అని, శ్రేష్టస్థాయిలో ప్రతీ సమస్యను పరిగణనలోకి తీసుకుని కార్యకర్తల సలహాలు, సూచనలు తీసుకుని అందరిని కలుపుకుని ముందుకు వెళతామన్నారు. కూటమి ప్రభుత్వం ఇచ్చిన హామీలు నెరవేర్చేద్దంగా పోరాటం చేస్తామన్నారు. పడిలేచిన కెరటం లాంటిది వైఎస్సార్ కాంగ్రెస్ పార్టీ అని, మళ్ళీ వైఎస్సార్ కాంగ్రెస్ పార్టీ అధికారంలోకి వస్తుందన్నారు. ఖచ్చితంగా కూటమి ప్రభుత్వం చేసిన చర్యలకు ప్రతిచర్య ఉంటుందన్నారు. ప్రభుత్వమే మద్యపానాన్ని ప్రోత్సహించడం, బెల్టుషాపులు ఏర్పాటు చేస్తూ ప్రజలు తాగుబోతులను చేయడం దారుణమన్నారు. ప్రభుత్వం మంచి పనులు చేస్తే అభినందిస్తామని, ప్రజలను మోసం చేస్తే ఖచ్చితంగా ప్రతిఘటిస్తామన్నారు. వైఎస్సార్ సీపీ కార్యకర్తలకు డిజిటల్ కార్డులు, ఇన్సూరెన్స్ లు అందించే విధంగా జగన్మోహన్ రెడ్డి ఏర్పాట్లు చేస్తున్నారని తెలిపారు. ఈ సమావేశంలో ఎంపీపీ శేషులత, జడ్పీటీసీ ఉప్పలూరి వరలక్ష్మి, వైఎస్ఆర్పీ సీనియర్ నాయకులు గుండుమొగుల బలుసులు, మాజీ డైరెక్టర్ గౌరెల శ్రీనివాస్, మాకరాజు సతీష్, రాజా త్రినాధ్, బండి నర్సి, కాకర్త శ్రీనివాస్, పట్నాల గణపతి, బూడి దుర్గప్రసాద్, తానేటి అజయ్, చిన్నం సురేష్, విజయమూరి శ్రీనివాస్, గోకా వెంకటేశ్వర రావు తదితరులు పాల్గొన్నారు

మండలంలో ఒకరోజు ముందుగానే పింఛన్లు పంపిణీ. ఎంపీడివో రాజ్ మనోహర్.

గోపాలపురం, పెన్ పవర్, జనవరి 30. మండలంలో పింఛన్ల పంపిణీ కార్యక్రమం ఒకరోజు ముందుగానే జరుగుతుందని స్థానిక ఎంపీడివో జి రాజు మనోహర్ ఒక ప్రకటనలో తెలిపారు. ఫిబ్రవరి ఒకటో తేదీ ఆదివారం వచ్చిన నేపథ్యంలో ప్రభుత్వ ఆదేశాలు మేరకు ఒకరోజు ముందుగానే అనగా శనివారం ఉదయం 6 గంటల నుంచి పంపిణీ కార్యక్రమం

చేపట్టునావునన్నారు. మండల వ్యాప్తంగా 89 మంది పింఛనదారులు ఉన్నారని వారికి మూడు కోట్ల 84 లక్షల 68 వేల రూపాయలు పింఛన్ల రూపంలో రావడం జరిగింది అన్నారు. వాటిని 178 మంది పింఛన్లు పంపిణీ అధికారుల ద్వారా మండల వ్యాప్తంగా అర్హులైన వారందరికీ పంపిణీ చేయడం జరుగుతుందని ఎంపీడివో తెలిపారు.

ఆదిత్య యూనివర్సిటీ లో రహదారి భద్రత పై అవగాహన సదస్సు



గండేపల్లి, పెన్ పవర్, జనవరి, 30:గండేపల్లి మండలం సూరంపాలెం ఆదిత్య యూనివర్సిటీ లో 37వ జాతీయ రహదారి “భద్రతా మాసోత్సవాలలో” భాగంగా బస్ డ్రైవర్లకు,క్లీనర్ లకు అవగాహనా కార్యక్రమం నిర్వహించారు. డిప్యూటీ ప్రో చాన్సలర్ డా ఎం శ్రీ నివాస రెడ్డి అధ్యక్షతన జరిగిన ఈ కార్యక్రమంలో పెద్దాపురం మోటార్ వెహికల్ ఇన్స్ట్రక్టర్ కె ప్రసాద్ ముఖ్య అతిథిగా పాల్గొన్నారు.ప్రో. వైస్ చాన్సలర్ డా ఎ. రమేష్, సి ఎ ఓ కృష్ణ మూర్తి పాల్గొన్నారు. ఈ సందర్భంగా వక్రలు మాట్లాడుతూ ఈ రోజు మన నినాదం “శిక్షణతో భద్రత - సాంకేతికత ద్వారా పరివర్తన”. అని సాంకేతిక లోపాలను, మనుషుల కంటే వేగంగా ఈ పరికరాలు పనిగట్టగలవు. పరివర్తన: శిక్షణ మరియు సాంకేతికత కలిసినప్పుడు, పని ప్రదేశాలలో భద్రతా ప్రమాణాలు మెరుగుపడతాయి.కావున ప్రతి ఒక్కరూ శిక్షణ పొంది రోడ్ భద్రతా నియమాలు అనుసరించాలని ఇది కేవలం ప్రమాదాల నివారణే కాదు, పనిలో సామర్థ్యాన్ని మరియు నాణ్యతను పెంచుతుంది అని అన్నారు. ఈ సమావేశంలో డా. విజయ్ కుమార్ రెడ్డి, ఎం.సూర్యనారాయణ, ట్రాన్స్ఫర్ట్ విభాగం సిబ్బంది పాల్గొన్నారు.

కంకర పలిచారు.. తారు వేయడం మరిచారు..



సీతానగరం, పెన్ పవర్, జనవరి :30:సీతానగరం మండలంలోని ఏటి గట్టు వైపుకు వెళ్ళే ప్రధాన రహదారి సూమారు నాలుగు కిలోమీటర్ల వరకు కంకర వేసిన గుత్తెదారులు అధికారులు తారు వేయడం మరిచారు. ఈ ప్రధాన రహదారిలో నిత్యం వాహనాలు తిరుగుతూ రద్దీగా ఉంటుంది ఒకవైపు కంకరతో రోడ్డు ప్రమాదాలు మరోవైపు ఎండ దుమ్ముతో ప్రయాణం సరకయాతనగా ఉందని ప్రయాణికులు ఆగ్రహం వ్యక్తం చేస్తున్నారు. దుమ్ముతో అనారోగ్యం పాలవుతున్నామని వాహనదారులు గ్రామ ప్రజలు వాపోతున్నారు. ఇప్పటికైనా ఉన్నత అధికారులు చొరవ చూపి కాంట్రాక్టర్ నిర్లక్ష్యం పై చర్యలు తీసుకొని తారు వేసేలా చూడాలని ఆయా గ్రామ ప్రజలు కోరుతున్నారు.

కొత్తాడ గ్రామ సచివాలయాన్ని సందర్శించిన డిప్యూటీ ఎంపీడివో గోపన్న దొర



సేవలు మెరుగుపరచాలని సూచనలు గంగవరం, పెన్ పవర్ జనవరి 30:గంగవరం మండలం కొత్తాడ గ్రామ సచివాలయాన్ని డిప్యూటీ ఎంపీడివో,ఇన్చార్జ్ ఎంపీడివో గోపన్న దొర శుక్రవారం సందర్శించారు. ఈ సందర్భంగా సచివాలయంలో అందిస్తున్న ప్రజా సేవల అమలు విధానాన్ని పరిశీలించారు. ప్రభుత్వ పథకాల అమలు, దరఖాస్తుల పరిష్కారం, రికార్డుల నిర్వహణ తదితర అంశాలపై సిబ్బందితో సమీక్ష నిర్వహించారు.ప్రజలకు వేగవంతమైన, పారదర్శకమైన సేవలు అందేలా చర్యలు తీసుకోవాలని, ప్రతి దరఖాస్తును నిర్దిష్ట గడువులోపు పరిష్కరించాలని ఆయన సూచించారు.సచివాలయంలో నమోదయ్యే ఫిర్యాదులు, అభ్యర్థనలను నిర్లక్ష్యం చేయకుండా వెంటనే స్పందించాలని ఆదేశించారు. రికార్డులను సమగ్రంగా నిర్వహిస్తూ, డిజిటల్ ఎంట్రీలను సకాలంలో పూర్తి చేయాలని తెలిపారు.గ్రామ ప్రజలకు అందే సంక్షేమ పథకాలపై పూర్తి అవగాహన కల్పిస్తూ, అర్హులందరికీ ప్రయోజనం చేకూరేలా కృషి చేయాలని సిబ్బందికి సూచించారు. సచివాలయ సేవల నాణ్యత పెంచుకు ప్రతి ఉద్యోగి బాధ్యతగా పనిచేయాలని ఆయన పేర్కొన్నారు. ఈ నెల 31న ఎన్టీఆర్ భరోసా పెన్షన్లను సకాలంలో లబ్ధిదారులకు అందించాలని ఆదేశించారు .ఈ కార్యక్రమంలో సచివాలయ సిబ్బంది పాల్గొన్నారు.

పాంచి ఉన్న ప్రమాదం



పెదపాడు మండలం వట్లూరు పారిశ్రామిక శిక్షణా సంస్థ నుండి సబ్ రిజిస్ట్రార్ కార్యాలయానికి వెళ్లే రహదారి ప్రక్కన విద్యుత్ స్తంభానికి అమర్చిన పూత్ర బాక్స్ కేరియర్ బాక్స్ చేతికందేంత ఎత్తులో ప్రమాదకరంగా ఉంది.పూజ్ కేరియర్ బాక్స్ అమర్చిన స్తంభం వెనుకకు వారిపోయి స్థానికులు,వాహనదారులు,పాదచారులు,విద్యార్థులు అందోళన చెందుతున్నారు. సంభందిత విద్యుత్ శాఖ అధికారులు పరిశీలించి ప్రమాదాలు జరుగకుండా చర్యలు తీసుకోవాలని కోరుతున్నారు.

నాణ్యతకు తిరోధకాలు



గంగవరం సచివాలయంలో మహాత్మా గాంధీకి ఘన నివాళి



గంగవరం, పెన్ పవర్ జనవరి 30:గంగవరం గ్రామ సచివాలయంలో మహాత్మా గాంధీ వర్ధంతి సందర్భంగా గురువారం మహాత్మా గాంధీ కి ఘనంగా నివాళి అర్పించారు. ఈ సందర్భంగా మహాత్మా గాంధీ చిత్రపటానికి నర్సండ్ కలుముల అక్కప్ప, ఎంపీడిసీ సభ్యుడు పండా ఆదినారాయణ, పంచాయతీ కార్యదర్శి శ్రీనివాస్ పూలమాలలు వేసి నివాళులర్పించారు.అనంతరం వారు గాంధీజీ దేశానికి అందించిన సేవలను స్మరించుకున్నారు. అహింసా మార్గం, సత్యం, సమానత్వం

రక్తదానం చేసిన తెలుగు తమ్ముళ్లకు బొడ్డు క్యాప్ ..



కోయకొండ, పెన్ పవర్, జనవరి 30: విద్యు బట్ల శాఖామంత్రి నారా లోకేష్ జన్మదిన సందర్భంగా రక్తదానం చేసిన తెలుగు తమ్ముళ్లకు తూర్పుగోదావరి జిల్లా తెలుగుదేశం పార్టీ అధ్యక్షులు,రుదా చైర్మన్, రాజానగరం నియోజకవర్గ తెలుగుదేశం పార్టీ ఇంచార్జ్ బొడ్డు వెంకటరమణ చౌదరి క్యాప్ బహుకరించారు. ఈ కార్యక్రమంలో కందుల బాబు రాయుడు, సోదసాని త్రిమూర్తులు, మాత ప్రభు, మండల అధ్యక్షులు దూది కాంతారావు, తదితరులు టిడిపి నాయకులు, కార్యకర్తలు పాల్గొన్నారు.

అభివృద్ధి పనులు త్వరలోనే పూర్తి చేస్తాం - ఎమ్మెల్యే బొలిశెట్టి.



తాడేపల్లిగూడెం, పెన్ పవర్. జనవరి 30. నియోజకవర్గంలో అభివృద్ధి పనులను పూర్తి చేస్తామని, ఇబ్బలేని వారందరికీ ఇళ్ళు నిర్మించి ఇస్తామని శాసన సభ్యులు, రాష్ట్ర ప్రభుత్వ విప్ బొలిశెట్టి శ్రీనివాస్ అన్నారు. తాడేపల్లిగూడెం పురపాలక సంఘ కార్యాలయంలో నియోజకవర్గ అభివృద్ధి గురించి శుక్రవారం సమీక్షా సమావేశం నిర్వహించారు. అనంతరం ప్రజా ఫిర్యాదుల పరిష్కార వేదిక కార్యక్రమంలో పాల్గొని ప్రజల నుంచి వినతి పత్రాలు సేకరించారు. ఈ సందర్భంగా ఎమ్మెల్యే మాట్లాడుతూ నిధుల కొరత ఉన్నప్పటికీ అభివృద్ధి పనులకు అటంకం లేకుండాచూస్తామని తెలిపారు. గోదావరి జలాలు కాలువ్వం కాకుండా ప్రజలందరూ బాధ్యత వహించాలని అన్నారు. పట్టణంలో సమర్థి స్టోరేజ్ ట్యాంక్ నిర్మాణం త్వరలో చేపడతామన్నారు. వేసవిలో మంచినీటి ఇబ్బందులు లేకుండా అవసరమైన చర్యలు చేపట్టామన్నారు. తిరుపతి ప్రసాదంలోకల్లీ జరిగిందని సీట్ నివేదిక ఇప్పిస్తున్నట్టికి వైసీపీ నేతలు బాధ్యతారహితంగా మాట్లాడుతున్నారని ఎమ్మెల్యే విమర్శించారు. ప్రజా సమస్యల పరిష్కారానికి నిరంతరం అందుబాటులో ఉంటామని, వివిధ విభాగాలకు చెందిన అధికారులందరూ అందుబాటులో ఉంటారని ఈ సందర్భంగా ఎమ్మెల్యే తెలియజేశారు. ఈ కార్యక్రమం లో తాడేపల్లిగూడెం ఆర్డీవో ఖతీబ్ కౌసర్ బానో, మున్సిపల్ కమిషనర్ యేసుబాబు, ఎమ్మార్వో సునీల్ కుమార్, వివిధ శాఖల అధికారులు, కూటమి నాయకులు పాల్గొన్నారు.

బటి రోడ్డు కి శంకుస్థాపన చేసిన ఎమ్మెల్యే




జీలుగుమిల్లి, పెన్ పవర్ ,జనవరి 30: గ్రామీణ ప్రాంతాల అభివృద్ధికి రోడ్డు, మౌలిక సదుపాయాలు ఎంతో కీలకమని పోలవరం ఎమ్మెల్యే చిర్లి బాలరాజు అన్నారు. శుక్రవారం వంకా వారి గూడెం నుండి జీలుగుమిల్లి వరకు ఒక కోటి 50 లక్షలు అంచనా వ్యయంతో నిర్మించనున్న బీటీ రోడ్డు పనులకు శంకుస్థాపన చేశారు. కూటమి ప్రభుత్వం చేపడుతున్న అభివృద్ధి కార్యక్రమాలు ప్రతి గ్రామానికి చేరేలా కృషి చేస్తున్నామని అన్నారు. ఈ కార్యక్రమంలో జనసేన మండల అధ్యక్షులు పనుపులేటి రామ, జీలుగుమిల్లి సానైటీ చైర్మన్ సరిపల్లి సత్యనారాయణ రాజు, కూటమి నాయకులు పనుపులేటి ప్రసాదు, తమ్మిన సాంబ, దుర్గారావు, అధికారులు పాల్గొన్నారు.

క్రీడల ద్వారా ఉజ్వల భవిష్యత్తు. శావ్ డైరెక్టర్ జగదీశ్వరి.



పోలవరం, పెన్ పవర్, జనవరి 30. క్రీడల వల్ల ఎన్నో ఉపయోగాలు ఉన్నాయని క్రీడాకారులకు ఉజ్వల భవిష్యత్తు ఉంటుందని రాష్ట్ర క్రీడ ప్రాధికార సంస్థ నిర్వాహకురాలు కొవ్వూసు జగదీశ్వరి అన్నారు. పోలవరం మండలం వీరూరు గ్రామానికి చెందిన యువతకు వాలిబాల్ కిట్ ను జగదీశ్వరి శుక్రవారం అందజేశారు. స్థానిక క్యాంపు కార్యాలయంలో జరిగిన ఈ కార్యక్రమాన్ని ఉద్దేశించి ఆమె మాట్లాడారు. మారుమూల గ్రామాల్లోని యువత క్రీడలపై దృష్టి పెట్టవలసిన అవశ్యకత ఎంతైనా ఉందన్నారు. కూటమి ప్రభుత్వం వచ్చిన తర్వాత క్రీడలకు అధిక ప్రాధాన్యత ఇస్తున్నది అనే విషయాన్ని గుర్తు చేశారు. వివిధ క్రీడల్లో రాణించిన ఎంతోమంది యువకులు శ్రేష్ఠ రాష్ట్ర ప్రభుత్వ ఉద్యోగాల్లో రాణిస్తూ ఉండడం అభినందనీయం అన్నారు. అటలు ఆడడం వల్ల శారీరక మానసిక ఉల్లాసం గా ఉంటారన్నారు. క్రీడలు ఆరోగ్యాన్ని ఇస్తాయని వయసుతో సంబంధం లేకుండా ప్రతి ఒక్కరు తమకు ఇష్టమైన ఆడ కలిగిన అటలను తప్పనిసరిగా ఆడాలన్నారు. క్రీడాకారులు క్రీడల్లో రాణించి తమ భవిష్యత్తును బంగారుమయం చేసుకోవాలన్నారు. అనంతరం జాతీయత మహాత్మా గాంధీ వర్ధంతిని పురస్కరించుకొని ఆయన చిత్రపటానికి పూలమాలలు వేసి ఘనంగా నివాళులర్పించారు. స్వతంత్ర పోరాటంలో గాంధీజీ కృషిని వివరించారు. అటువంటి మహోన్నతమైన వ్యక్తిని యువత ఆదర్శంగా తీసుకోవాలని సూచించారు.

మురుగుతొ సహజీవనం..రోగాలతో సతమతం



ప్రాధాన్యతా భవనాల నిర్మాణాలు ఎక్కడ వేసిన గంగలి అక్కడే అన్న చందంగా నిర్మాణాలు పూర్తి కాక,చేసిన పనులకు బిల్లులు చెల్లించడంలోనూ జూబ్బం కారణంగా గ్రామంలో అభివృద్ధి ప్రగతి వెనుకబడింది. భోగార్పురం గ్రామంలో మురుగు, దుర్గంధంతో ప్రజలు నిత్యం సతమతపవుతున్నారు.గ్రామంలో కాలువలు నిర్మాణం లేక ఈ దుస్థితి నెలకొంది.ప్రధాన వీధులలో ఇరువైపులా ప్రజల గృహాల ముందు భాగంలో గత ప్రభుత్వం హయాంలో పక్కా డ్రైనేజీలు నిర్మాణం చేపట్టక పోవడంతో ఇళ్ల ముందు కచ్చాడ్రైయన్లలో మురుగు పారక ఇళ్ల ముందు నిలిచి దుర్గంధం వెదజల్లుతోంది.దోమల ఉత్పత్తి కేంద్రంగా మారుడంతో ప్రజలు ముఖ్యంగా పిల్లలు,వృద్ధులు,మహిళలు రోగాల బారిన పడుతున్నారు. కూటమి ప్రభుత్వం అధికారంలోకి వచ్చిన తరువాత గ్రామంలో మచ్చిటిక సదుపాయాల కల్పనకు ప్రణాళికలు సిద్ధంచేశారు.గ్రామంలో మౌళిక వసతులకు ప్రాధాన్యత నిచ్చి గ్రామాన్ని అభివృద్ధి పథంలోకి తీసుకు వస్తారని గ్రామస్థులు ఆశిస్తున్నారు

వరల్డ్ కప్ కు మ్యాచ్ అధికారులని ప్రకటించిన ఐసీసీ.. లిస్ట్ లో పాకిస్తాన్, బంగ్లాదేశ్ అంపైర్లు



హైదరాబాద్ పెన్ పవర్: ఐసీసీ టీ20వరల్డ్ కప్ 2026కు ఐసీసీ మ్యాచ్ అధికారులను ప్రకటించింది. ఫిబ్రవరి 7 నుంచి ఇండియా, శ్రీలంక సంయుక్తంగా ఆతిథ్యమిస్తున్న ఈ మెగా టోర్నమెంట్ గ్రూప్ దశలకు శుక్రవారం (జనవరి 30) మ్యాచ్ అధికారులను ఎంపిక చేసింది. ఈ లిస్ట్ లో ఇండియాతో పాటు పాకిస్తాన్, బంగ్లాదేశ్ అంపైర్లు కూడా ఉన్నారు. లీగ్ మ్యాచ్ లకు మొత్తం ఆరుగురు మ్యాచ్ రిఫరీలతో పాటు మొత్తం 24 మంది అంపైర్ల జాబితా లిస్ట్ వచ్చేసింది. టోర్నమెంట్ లో భాగంగా తొలి మ్యాచ్ ఫిబ్రవరి 7న పాకిస్తాన్- నెదర్లాండ్ మధ్య జరగుతుంది. ప్రారంభ మ్యాచ్ కు కుమార్ ధర్మసేన, వేన్ నైట్స్ అంపైర్లుగా వ్యవహరిస్తారు. ఫిబ్రవరి 7న మధ్యాహ్నం జరిగే మ్యాచ్ లో స్కాట్లాండ్ జట్టు వెస్టిండీస్ తలదడనుంది. ఆ మ్యాచ్ కు నితీష్ మీనన్, సామ్ నోగాజెస్కీ ఆన్-ఫీల్డ్ అంపైర్లుగా ఉంటారు. ఫిబ్రవరి 7 నాయంత్రం ఇండియా, యూఎన్ఎం మ్యాచ్ కు రాడ్ టక్టర్, పాల్ రీఫెల్ మైదానంలో ఉంటారు. సూపర్ 8.. నాకౌట్ మ్యాచ్ లకు అధికారులను తరువాత ప్రకటిస్తారు. గ్రూప్ దశల్లో నలుగురు భారతీయులు అధికారులుగా వ్యవహరిస్తారు. జవగల్ శ్రీనాథ్, నితీష్ మీనన్, జయరామన్ మదనగోపాల్, కెఎన్ఎ పద్మనాభన్ ఈ లిస్ట్ లో ఉన్నారు. ఆసిఫ్ యాకూబ్, అహ్మద్ రజా అనే ఇద్దరు పాకిస్తానీ అంపైర్లు కూడా ఉన్నారు. బంగ్లాదేశ్ నుండి షర్మిష్టా ఇబ్బె పాహిద్, గాజీ సోహెల్ ఎంపికవ్వడం విశేషం. డీన్ కాస్టర్, డేవిడ్ గిల్బర్ట్, రంజన్ మడుగల్లె, ఆంధ్రూ ప్రెక్టాస్ట్, రిచీ రిచర్డ్సన్, జవగల్ శ్రీనాథ్ మ్యాచ్ రిఫరీలుగా వ్యవహరిస్తారు. ఈసారి ఈ మెగా టోర్నీలో 20 జట్లు తలపడనున్నాయి. భారత్, శ్రీలంక, స్కాట్లాండ్, అఫ్ఘానిస్థాన్, యూఏఈ, ఒమన్, వెస్టిండీస్, అమెరికా, కెనడా, ఆస్ట్రేలియా, న్యూజిలాండ్, దక్షిణాఫ్రికా, నమీబియా, జింబాబ్వే, ఐర్లాండ్, ఇంగ్లాండ్, నెదర్లాండ్స్, ఇటలీ, నేపాల్, పాకిస్తాన్ జట్టు టోర్నమెంట్ లో భాగం కానున్నాయి. రోలాండ్ బ్లాక్, క్రిస్ బ్రౌన్, కుమార్ ధర్మసేన, క్రిస్ గఫానీ, అగ్రియన్ హోల్డ్స్టాక్, రిచర్డ్ ఇబ్లింగవర్త్, రిచర్డ్ కెలిల్బరో, వేన్ నైట్స్, డోనోవన్ కోచ్, జయరామన్ మదనగోపాల్, నితీష్ మీనన్, సామ్ నోగాజెస్కీ, కెఎన్ఎ పద్మనాభన్, అల్లావుద్దీన్ రెఫైజర్, రె పాల్ రెఫైజర్, ఎ పాల్ రిఫ్సన్ పాల్కెర్, లాంగ్లన్ రుసెర్, షర్మిష్టా ఇబ్బె పాహిద్, గాజీ సోహెల్, రోడ్నీ టక్టర్, అలెక్స్ వార్న్, రవీంద్ర విమలసిరి, ఆసిఫ్ యాకూబ్.

బీసీసీఐకి బవుమా సలహా.. టీమిండియా హెడ్ కోచ్ గా అతడినే ఉంచాలంటూ కామెంట్స్

హైదరాబాద్ పెన్ పవర్: టీమిండియా హెడ్ కోచ్ గా గౌతమ్ గంభీర్ అడుగుపెట్టినప్పటి దగ్గర నుంచి భారత జట్టు ఖాతాలో ఊహించని చెత్త రికార్డులు వచ్చి చేరుతున్నాయి. టీ20 ఫార్మాట్ మినహాయ్మే మిగిలిన వన్డే, టెస్టుల్లో భారత జట్టు స్థాయికి తగ్గ ఆట తీరును ప్రదర్శించడంలో విఫలమవుతోంది. స్టార్ ప్లేయర్స్ ఉన్నప్పటికీ జట్టు విజయాలు సాధించడంలో తడబడుతోంది. స్వదేశంలో తిరుగులేని టీమిండియా అనూహ్యంగా మన గడ్డపై విజయాలు కోసం శ్రమిస్తోంది. ముఖ్యంగా టెస్టుల్లో మన జట్టు చివరి రెండేళ్లలో సొంతగడ్డపై రెండుసార్లు క్లీన్ స్వీప్ అయ్యారు. అయితే టీమిండియా హెడ్ కోచ్ కు సౌతాఫ్రికా టెస్ట్ కెప్టెన్ బెంజా బవుమా సపోర్ట్ గా నిలిచాడు. ఈఎస్సీయస్ క్రికెట్ ఇన్స్టిట్యూట్ మాట్లాడుతూ బవుమా గంభీర్ కు మద్దతుగా మాట్లాడాడు. టీమిండియా టెస్ట్ క్రికెట్ లో పరివర్తన దశలో ఉందని.. గంభీర్ కు కొంచెం సమయం కావాలని బీసీసీఐకి సూచించాడు. “వన్డేలో ఇండియాకు దిగ్గజాలు విరాట్ కోహ్లా, రోహిత్ శర్మ ఉన్నారు. వీరు జట్టును ఎలా ముందుకు తీసుకెళ్తున్నారో మనకి తెలుసు. టెస్ట్ ఫార్మాట్ కు వస్తే ఈ ఇద్దరు టాప్ ప్లేయర్స్ జట్టు ఎంపికకు అందుబాటులో లేరు. ప్రస్తుతం ఇండియా రెడ్ బాల్ క్రికెట్ లో పరివర్తనం చెందుతున్న జట్టు. భారత కోచ్ గౌతమ్ గంభీర్ భుజాలపై చాలా ఒత్తిడి ఉంది. అతనికి ఇదొక చాలెంజ్ సీరీస్. గంభీర్ రెడ్-బాల్ ఫార్మాట్ లో ఒక కొత్త మార్గాన్ని కనుగొనాల్సి ఉంది. వన్డేల్లో కోహ్లా, రోహిత్ సహజంగానే తమ ప్రదర్శనలతో, నాయకత్వంతో జట్టును ముందుకు తీసుకెళ్తారు. టెస్ట్ క్రికెట్ లో భారత జట్టుకు త్వరలో కష్టంగా ఉండొచ్చు.

గంభీర్ స్థానం మారదని నేను భావిస్తున్నాను”, అని బవుమా అన్నాడు. గౌతమ్ గంభీర్ జూలై 2024లో టీమిండియా ప్రధాన కోచ్ అయ్యాడు. ఈ 18 నెలల్లో 2025 లో ఛాంపియన్స్ ట్రోఫీ టైటిల్.. 2025లో ఆసియా కప్ లో టైటిల్ విజయాలు తప్పితే గంభీర్ ఖాతాలో చెప్పుదగ్గ విశేషాలు ఏమీ లేవు. అయితే పరాజయాలు చాలానే ఉన్నాయి. కోచ్ పదవి చేపట్టిన తర్వాత భారత జట్టు ఈ 18 నెలల్లో 9 చెత్త రికార్డ్స్ నమోదు చేసింది. జట్టు ఓటమికి గంభీర్ ప్రయోగాల్లో కారణమని కొందరు అంటుంటే.. మరికొందరు ఏమో గంభీర్ వచ్చిన దగ్గర నుంచి డ్రెస్సింగ్ రూమ్ లో వాతావరణం బాగా లేదని చెబుతున్నారు. కారణాలు ఏమైనా గంభీర్ కు బ్యాడ్ లక్ మాత్రం కొనసాగుతోంది.

ప్లే ఆఫ్స్ ఆడకుండా RCB ఫైనల్ కు.. WPL రూల్స్ ఎలా ఉన్నాయంటే..?

హైదరాబాద్ పెన్ పవర్: రాయల్ చాలెంజర్స్ బెంగళూరు (ఆర్సీబీ) డబ్బ్యూపీఎల్ ఫైనల్ లోకి దూసుకెళ్లింది. ఆడిన 8 మ్యాచ్ లో 6 మ్యాచ్ లు గెలిచి టేబుల్ టాపర్ గా నిలిచింది. టేబుల్ టాపర్ గా నిలిచిన ఆర్సీబీ నేరుగా ఫైనల్ లో అడుగుపెట్టింది. గురువారం (జనవరి 29) జరిగిన ఆఖరి లీగ్ మ్యాచ్ లో బెంగళూరు 8 వికెట్ల తేడాతో యూపీ వారియర్స్ పై గెలిచి తుది సమరానికి అర్హత సాధించింది. మిగిలిన మ్యాచ్ లతో సంబంధం లేకుండా ఈ సీజన్ లో అగ్రస్థానంలో నిలిచింది. ఆర్సీబీ ప్లే ఆఫ్ ఆడకుండా ఫైనల్ కు చేరుకోవడం వెనుక కారణం ఉంది. అసలు బౌలర్ రూల్స్ ఎలా ఉన్నాయో ఇప్పుడు చూద్దాం.. డబ్బ్యూపీఎల్ మొత్తం ఐదు జట్లు ఆడుతున్నాయి. ఢిల్లీ క్యాపిటల్స్, గుజరాత్ జెయింట్స్, ముంబై ఇండియన్స్, రాయల్ చాలెంజర్స్ బెంగళూరు, యూపీ వారియర్స్ మహిళా ప్రీమియర్ లీగ్ ఆడుతున్నాయి. 2023లో ప్రారంభమైన మహిళా ఐపీఎల్..ప్రస్తుతం నాలుగో సీజన్ ముగింపు దశకు వచ్చింది. నాలుగు సీజన్ ల పాటు ఐదు జట్లు ఆడాయి. ఈ లీగ్ రూల్స్ ప్రకారం రౌండ్ రాబిన్ తరహాలో ఒక్కో జట్టు మిగిలిన జట్టుతో రెండు మ్యాచ్ లు ఆడుతుంది. టేబుల్ టాపర్ గా నిలిచిన జట్టు ఫైనల్ లో అడుగు పెడుతుంది. రెండు, మూడు స్థానాల్లో నిలిచిన జట్లు ఎలిమినేటర్ మ్యాచ్ ఆడతాయి. చివరి రెండు స్థానాల్లో ఉన్న జట్లు గ్రూప్ దశలో నిష్క్రమిస్తాయి. రూల్స్ ప్రకారం ఈ సీజన్ లో టేబుల్ టాపర్ గా నిలిచిన రాయల్ చాలెంజర్స్ బెంగళూరు జట్టు ఫైనల్ కు అర్హత సాధించింది.ఈ మ్యాచ్ విషయానికి వస్తే ఆల్ రౌండ్ షోతో ఆకట్టుకున్న రాయల్ చాలెంజర్స్ బెంగళూరు (ఆర్సీబీ) డబ్బ్యూపీఎల్ ఫైనల్ లోకి దూసుకెళ్లింది. ఫేజింగ్ లో గ్రేస్ హారెన్ (37 బాల్స్ లో 13 ఫోర్లు, 2 సిక్స్ లతో 75), స్మృతి మంధాన (27 బాల్స్ లో 8 ఫోర్లు, 2 సిక్స్ లతో 54 నాటౌట్) దంచికొట్టడంతో గురువారం జరిగిన ఆఖరి లీగ్ మ్యాచ్ లో బెంగళూరు 8 వికెట్ల తేడాతో యూపీ వారియర్స్ పై గెలిచింది. టాప్ ఓడిన యూపీ 20 ఓవర్లలో 143/8 స్కోరు చేసింది. దీప్తి శర్మ (55), మేగ్ లానింగ్ (41) రాణించారు. తర్వాత బెంగళూరు 13.1 ఓవర్లలోనే 147/2 స్కోరు చేసి నెగ్గింది. ఈ ఓటమితో యూపీ ప్లే ఆఫ్ రేస్ నుంచి నిష్క్రమించింది. హారెన్ కు “ప్లేయర్ ఆఫ్ ద మ్యాచ్” అవార్డు లభించింది.

ప్రభాస్ ‘ఫౌజీ’.. హను షాన్ ఎలా ఉంది? రివీల్ చేస్తారా?

పాస్ ఇండియా స్టార్ ప్రభాస్ లైవ్ లో ప్రస్తుతం విభిన్న జోసర్ సినిమాలు ఉన్న విషయం తెలిసిందే. అందులో ఒకటి ఫౌజీ. పీరియాడికల్ యాక్షన్ డ్రామాగా రూపుదిద్దుకుంటున్న ఆ సినిమాకు హను రాఘవపూడి దర్శకత్వం వహిస్తున్నారు. 1940వ దశకంలో జరిగే కథగా.. మాతృభూమి ప్రజలకు న్యాయాన్ని అందించడానికి ఓ యోధుడు చేసే పోరాటంగా మూవీని తెరకెక్కిస్తున్నారు. వాస్తవ సంఘటనలకు కొంత ఫిక్షన్ జోడించి హను రాఘవపూడి కథను సిద్ధం చేశారని టాక్. సినిమాలో ప్రభాస్ సైనికుడిగా కనిపించనుండగా.. ఆయన సరసన ఇమాన్స్ నటిస్తున్నారు. అనుపమ్ ఖేర్, మిథున్ చక్రవర్తి, జయప్రద, భాను చందర్ కీలక పాత్రల్లో కనిపించనున్నారు. సంగీతాన్ని విశాల్ చంద్రశేఖర్ అందిస్తుండగా.. పాటలను కృష్ణకాంత్ రాస్తున్నారు. మైత్రీ మూవీ మేకర్స్ తో కలిసి టీ సిరీస్ నిర్మిస్తున్న ఆ మూవీ షూటింగ్ శరవేగంగా జరుగుతోంది. గత ఏడాది మొదలుపెట్టారు మేకర్స్. అయితే ఇప్పుడు దసరా కానుకగా సినిమాను విడుదల చేయనున్నారని కొన్ని గంటలుగా సోషల్ మీడియాలో వార్తలు చక్కర్లు కొడుతున్నాయి. ఇంకా అధికారికంగా ప్రకటన రాకపోయినా.. మేకర్స్ ఇప్పటికే ఫిక్స్ అయ్యారని తెలుస్తోంది. అందుకు తగ్గట్లే అటు షూటింగ్ ను.. ఇటు పోస్ట్ ప్రొడక్షన్ వర్క్ ను



నిర్వహిస్తున్నారని సమాచారం. మరికొన్ని రోజుల్లో రిలీజ్ డేట్ ను అఫీషియల్ గా అనౌన్స్ చేయనున్నారని వినికిడి. అదే సమయంలో ప్రభాస్ కు ఫౌజీ ఎలాంటి రిజల్ట్ ఇస్తుందనేది ఇప్పుడు హాట్ టాపిక్ గా మారింది. ఎందుకంటే ప్రభాస్ రిసెంట్ గా ది రాజా సాబ్ మూవీతో ప్రేక్షకుల ముందుకు వచ్చి మిక్స్ డ్ రెస్పాన్స్ అందుకున్నారు. భారీ అంచనాల మధ్య రిలీజ్ అయిన ఆ సినిమా.. అనుకున్న స్థాయిలో అందరినీ ఆకట్టుకోలేకపోవడంతో అనేక విమర్శలు వచ్చాయి.. వస్తున్నాయి. దీంతో ఫౌజీతో కమ్ బ్యాక్ ఇవ్వాలని అంతా కోరుకుంటున్నారు. అయితే ప్రభాస్ యాక్టింగ్ విషయంలో అదరగొడతారనే విషయం తెలిసిందే. అందుకే డైరెక్టర్ హనుపై మొత్తం ఆధారపడి ఉంది. నిజానికి ఎమోషన్, గ్రాండ్యూర్ కు పేరుపొందిన హను రాఘవపూడి, ఇప్పటికే పలు సినిమాలతో హిట్స్ అందుకున్నారు. ముఖ్యంగా సీతారామం మూవీతో బ్లాక్ బస్టర్ హిట్ ను సొంతం చేసుకున్నారు. తన మేకింగ్ అంట్ టేకింగ్ తో అందరినీ ఆశ్చర్యపరిచారు. అందుకే ఇప్పుడు ఫౌజీ విషయంలో కూడా అదే రివీల్ చేస్తారని అంతా ఆశిస్తున్నారు. కేవలం సినిమా హిట్ అయ్యేలా చూడడమే కాకుండా.. ప్రభాస్ కెరీర్ లో గుర్తుండిపోయే మూవీ తీస్తారని అంచనా వేస్తున్నారు. అయితే ప్రభాస్ ను ఆయన ఇంతకు ముందు ఎప్పుడూ చూడని పవర్ ఫుల్ అవతార్ లో చూపించబోతున్నారని సమాచారం. మరి ఫౌజీ చిత్రం ఎలాంటి హిట్ అవుతుందో.. హను షాన్ ఎలా ఉంటుందో.. నక్సస్ మోడ్ రివీల్ చేస్తారో లేదో వేచి చూడాలి.



మోడరన్ ఫైర్ తో శాన్వి శ్రీవాస్తవ క్లాసిక్ బ్యూటీ

